

موت کے احوال اور اس کی تیاری سے متعلق ایک عبرت انگیز بیان



موت کا تصور



- عذابِ قبر ظاہر ہونے کی حکمت 5 ملک الموت کا اعلان 21
تصورِ موت کا طریقہ 27 دنیا کس لئے ہے؟ 35
موت سے پہلے موت کی تیاری 38

پیش کش: مرکزی مجلس شوریٰ
(دعوتِ اسلامی)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
أَمَّا بَعْدُ! فَاَعُوْذُ بِاللَّهِ مِنَ الشَّيْطَانِ الرَّجِيمِ ط بِسْمِ اللّٰهِ الرَّحْمٰنِ الرَّحِیْمِ ط

موت کا تصور (۱)

درود شریف کی فضیلت

سرکارِ مدینہ، راحتِ قلب و سینہ صَلَّی اللہ تعالیٰ علیہ والہ وسلم کا فرمانِ باقرینہ ہے: ”تم میں سے قیامت کے دن میرے سب سے زیادہ نزدیک وہ شخص ہو گا جس نے مجھ پر کثرت سے درود پڑھا ہو گا۔“ (۲)

صَلُّوا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

قبر کا خوف ناک منظر

حضرت سَیِّدُنَا ابُو سَنَانِ عَلَیْهِ رَحْمَةُ الرَّحْمٰنِ فرماتے ہیں کہ ایک مرتبہ میں بیت المقدس کی پہاڑیوں میں مصروفِ عبادت تھا کہ میں نے انتہائی پریشانی کے عالم میں

۱ مبلغ دعوتِ اسلامی ونگرانِ مرکزی مجلس شوریٰ حضرت مولانا حاجی ابو حامد محمد عمران عطاری مَدَّ ظِلُّهُ الْعَالَمِیْنَ نے یہ بیان ۱۹ جمادی الاولیٰ ۱۴۲۹ھ بمطابق ۲۵ مئی ۲۰۰۸ء کو رنچھوڑ لائن باب المدینہ (کراچی) میں تبلیغِ قرآن و سنت کی عالمگیر غیر سیاسی تحریک دعوتِ اسلامی کے سنتوں بھرے اجتماع میں فرمایا۔ ۲ صفر المظفر ۱۴۳۴ھ بمطابق ۱۶ دسمبر ۲۰۱۲ء کو ضروری ترمیم و اضافے کے بعد تحریری صورت میں پیش کیا جا رہا ہے۔

(شعبہ رسائل دعوتِ اسلامی مجلس المدینة العلمیة)

۲ ترمذی، کتاب الوتر، باب اجاء فی فضل الصلاة علی النبی، ۲/ ۴۷، حدیث: ۳۸۴

ادھر ادھر گھومتے ہوئے ایک نوجوان کو دیکھا۔ عنخواری کی نیت سے میں اس نوجوان کے پاس آیا اور سلام کے بعد اس سے پریشانی کا سبب پوچھا تو اس نے بتایا: ”ہمارا ایک پڑوسی اپنے بھائی کی موت پر اس قدر غم میں مبتلا ہے کہ ہر لمحہ آہ و زاری ہی کرتا رہتا ہے اور اسے کسی کروٹ چین نہیں۔ مہربانی فرما کر آپ میرے ساتھ چلئے تاکہ اس سے تعزیت کر کے اسے تسلی دیں، شاید کہ آپ کے دل جوئی فرمانے سے اسے قرار آجائے۔“ چنانچہ میں نے چلنے پر آمادگی ظاہر کی تو وہ نوجوان مجھے ساتھ لے کر غم سے نڈھال ایک شخص کے پاس پہنچا، ہم نے اُس سے تعزیت کی مگر اس نے کوئی توجہ نہ دی بلکہ آہ و زاری کرنے لگا تو ہم نے اُسے سمجھاتے ہوئے کہا: ”اے اللہ عَزَّوَجَلَّ کے بندے! اس طرح بے صبری کا مظاہرہ نہ کر، اللہ سے ڈر اور صبر سے کام لے، بے شک موت ہر کسی کو آتی ہے۔ جس نے بھی زندگی کا سفر شروع کیا اس کی منزل و انتہا موت ہے، موت ایک ایسا پل ہے جس سے ہر ایک نے گزرنا ہے، کچھ گزر گئے، کچھ گزر رہے ہیں اور کچھ کو ابھی اپنی باری پر گزرنا ہے۔“

یاد رکھ! ہر آن آخر موت ہے بن تو مت انجان آخر موت ہے
ملکِ فانی میں فنا ہر شے کو ہے سن لگا کر کان، آخر موت ہے
بارہا علمی تجھے سمجھا چکے مان یا مت مان، آخر موت ہے

ہماری باتیں سن کر وہ شخص کچھ یوں گویا ہوا: ”میرے بھائیو! تم نے بالکل ٹھیک کہا، تمہاری باتیں برحق ہیں، موت واقعی ہر کسی کو آتی ہے اور ہر ایک کو اپنے وقت مقررہ پر اس دُنیاے فانی سے جانا ہے، مگر میری آہ وزاری کا سبب بھائی کی موت نہیں بلکہ یہ ہے کہ میرا بھائی قبر میں بہت بڑی مصیبت کا شکار ہے۔“ اس کی بات سن کر ہم نے کہا: ”سُبْحٰنَ اللّٰهِ عَزَّوَجَلَّ! کیا تم غیب جانتے ہو جو تمہیں معلوم ہو گیا کہ تمہارا بھائی قبر میں عذاب سے دوچار ہے؟“ تو وہ کہنے لگا: ”نہیں! میں غیب تو نہیں جانتا مگر جو ہولناک منظر میں نے اپنی آنکھوں سے دیکھا ہے وہ مجھے کسی کروٹ چین نہیں لینے دیتا۔“ ہمارے اصرار پر آخر کار اس نے اپنا واقعہ کچھ یوں سنایا: جب میرے بھائی کا انتقال ہوا اور تجہیز و تکفین کے بعد ہم نے اسے قبرستان میں دفن کر دیا تو لوگ واپس آگئے مگر میں کچھ دیر قبر کے پاس ہی کھڑا رہا۔ اچانک میں نے ایک دردناک آواز سنی، گویا کہ کوئی انتہائی تکلیف کے عالم میں ”بچاؤ! بچاؤ!“ کی صدا میں دے رہا تھا، میں نے ادھر ادھر دیکھا مگر کوئی نظر نہ آیا تو غور سے سننے لگا کہ آخر یہ آواز کس کی ہے اور کہاں سے آرہی ہے، معلوم ہوا کہ یہ پُر دَرْدَر آواز تو میرے بھائی کی ہے جو قبر کے اندر سے آرہی ہے۔ میں بے چین ہو کر قبر کھودنے لگا تو ایک غیبی آواز نے مجھے چونکا دیا کوئی کہنے

والا کہ رہا تھا: ”اے اللہ عَزَّوَجَلَّ کے بندے! قبرِ مَت کھود، یہ اللہ کے رازوں میں سے ایک راز ہے اسے پوشیدہ ہی رہنے دے۔“ آواز سن کر میں ڈر گیا اور قبر کھودنے سے باز آ گیا، جب وہاں سے اُٹھ کر جانے لگا تو میں نے پھر اپنے بھائی کی دَرْدَناک آواز سنی جو بڑے کَرْب سے ”بچاؤ! بچاؤ!“ پکار رہا تھا۔ مجھے اپنے بھائی پر ترس آنے لگا اور میں نے دوبارہ قبر کھودنا شروع کر دی، ابھی میں نے تھوڑی سی مٹی ہٹائی تھی کہ پھر مجھے غیبی آواز سنائی دی: ”اللہ کے رازوں کو نہ کھولو اور قبر کھودنے سے باز رہو۔“ غیبی آواز سن کر میں نے دوبارہ قبر کھودنا بند کر دی اور وہاں سے جانے لگا تو اس بار میرے بھائی نے جس کَرْب سے مجھے پکارا تو مجھ سے رہا نہ گیا بلکہ اس پر رَحْم آیا اور میں نے پختہ ارادہ کر لیا کہ اب تو ضرور قبر کھودوں گا۔ چنانچہ میں نے قبر کھودنا شروع کی جیسے ہی میں نے قبر سے سِل ہٹائی تو قبر کا اندرونی منظر دیکھ کر میرے ہوش اڑ گئے، اندر انتہائی خوفناک منظر تھا، ابھی ابھی ہم نے جس بھائی کو دفن کیا تھا اس کا سارا جسم نہ صرف آگ کی زنجیروں میں جکڑا ہوا تھا بلکہ قبر گویا کہ جہنم کی آگ سے بھری ہوئی تھی۔ اپنے بھائی کو اس حالت میں دیکھ کر مجھ سے رہا نہ گیا اور اسے زنجیروں سے آزاد کرانے کے لیے میں نے بڑی بے تابی سے اپنا ہاتھ اس کی گردن میں بندھی ہوئی زنجیروں کی طرف

بڑھایا، جیسے ہی میرا ہاتھ زنجیر کو لگا میرے ہاتھ کی انگلیاں گویا کہ گرم لوہے کی طرح پگھل کر ہاتھ سے جدا ہو گئیں۔ تکلیف کی شدت سے میری چیخیں نکل گئیں اور میں ہاتھ غیبی کے منع کرنے کے باوجود بھائی کی قبر کھولنے پر افسوس کرنے لگا، پھر جیسے ممکن ہو میں نے قبر کو بند کیا اور وہاں سے بھاگ نکلا۔ دیکھنا چاہتے ہو تو یہ دیکھو! میرے ہاتھ کی انگلیاں۔ اتنا کہنے کے بعد اس نے چادر سے اپنا ہاتھ نکالا تو واقعی اس کی چار انگلیاں غائب تھیں اور ہاتھ پر زخم کا عجیب و غریب نشان موجود تھا۔

حضرت سیدنا ابوسنان عَلَيْهِ رَحْمَةُ الْحَنَّانِ فرماتے ہیں کہ یہ دیکھ کر ہم نے اللہ عَزَّوَجَلَّ کے عذاب سے عافیت طلب کی اور وہاں سے چلے آئے۔^(۱)

عذابِ قبر ظاہر ہونے کی حکمت

حضرت سیدنا ابوسنان عَلَيْهِ رَحْمَةُ الْحَنَّانِ فرماتے ہیں کہ جب میں حضرت سیدنا امام اوزاعی عَلَيْهِ رَحْمَةُ اللَّهِ الْقَوِي کی بارگاہ میں حاضر ہوا تو انہیں یہ سارا واقعہ سنا کر پوچھا: حضور! جب کوئی یہودی یا نصرانی مرتا ہے تو اس کا عذابِ قبر لوگوں پر ظاہر نہیں ہوتا مگر مسلمانوں کی قبروں کے حالات بعض مرتبہ ظاہر ہو جاتے ہیں اسکی کیا وجہ ہے؟ تو آپ رَحْمَةُ اللَّهِ تَعَالَى عَلَيْهِ نے ارشاد فرمایا: کُفَّار کے عذابِ قبر میں تو

دینہ

① عیون الحکایات، الحکایة الرابعة والتمسون بعد الماتة، حکایہ ر جل یعذب فی قبره، ص ۱۷۱

کسی مسلمان کو شک ہی نہیں، انہیں تو دائمی عذاب کا سامنا کرنا ہی ہے۔ سب مسلمان یقین رکھتے ہیں کہ کفار مرتے ہی عذاب میں مبتلا ہو جاتے ہیں اس لیے انکے عذاب کو ظاہر نہیں کیا جاتا۔ ہاں! بعض مرتبہ گناہ گار مسلمانوں کی قبروں کا حال لوگوں پر ظاہر کر دیا جاتا ہے تاکہ لوگ عبرت پکڑیں اور گناہوں سے تائب ہو کر اپنے پاک پروردگار عَزَّوَجَلَّ کی رضا والے اعمال کی طرف راغب ہوں۔^(۱)

عبرت کے مدنی پھول

میٹھے میٹھے اسلامی بھائیو! اس حکایت میں ہمارے لیے عبرت کے کئی مدنی پھول پوشیدہ ہیں۔

اس میں کوئی شک نہیں کہ جس کا خاتمہ کفر پر ہو اوہ مرتے ہی دائمی عذاب کا شکار ہو جاتا ہے کہ جس سے نجات کی کوئی راہ نہیں۔

بعض اوقات گناہ گار مسلمانوں کے عذابِ قبر کے واقعات کو ظاہر کر دیا جاتا ہے تاکہ دیگر مسلمان عبرت حاصل کریں اور اس خوش فہمی میں نہ

رہیں کہ ہم تو ایمان لائے ہیں لہذا ہم عذابِ قبر سے محفوظ رہیں گے۔

یہ بات بھی پیش نظر رکھنا چاہئے کہ اگر بے باکی سے زندگی گزارتے رہے

دینہ

① عیون الحکایات، الحکایۃ الاربعة والخمسون بعد المائۃ، حکایۃ رجل یعذب فی قبرہ، ص ۱۷۱

اور توبہ کیے بغیر گناہوں کا پلندہ لیے قبر میں اتر گئے اور اللہ عَزَّوَجَلَّ ناراض ہو گیا، اُس کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ روٹھ گئے تو عذابِ قبر کا سامنا ہو سکتا ہے۔

عذابِ قبر کی سختی اور ہولناکی کا اندازہ اس بات سے لگا سکتے ہیں کہ اُس شخص کے بھائی کو کچھ ہی دیر میں آگ کی زنجیروں میں جکڑ لیا گیا اور جب اس نے اپنے بھائی کو بچانے کیلئے اپنا ہاتھ بڑھایا تو اُس کی انگلیاں ہاتھ سے جدا ہو گئیں۔

قبرِ جہنم کے گڑھوں میں سے ایک گڑھا ہو سکتا ہے۔ جیسا کہ حدیثِ پاک میں ہے کہ ”قبرِ جنّت کے باغوں میں سے ایک باغ ہے یا جہنم کے گڑھوں میں سے ایک گڑھا۔“ (1)

مرا دل کانپ اٹھتا ہے کیجہ منہ کو آتا ہے

کرم یارب اندھیرا قبر کا جب یاد آتا ہے

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

قبر کی پکار

میٹھے میٹھے اسلامی بھائیو! ہم اپنے ہاتھوں سے مُردوں کو قبر میں اتارتے ہیں لیکن ہمیں اس بات کا احساس نہیں ہوتا کہ ایک دن ہمیں بھی

دینہ

1 ترمذی، کتاب صفۃ القیامۃ، ۲۶ باب (ت: ۹۱)، ۴/۲۰۸، حدیث: ۲۴۶۸

اندھیری قبر میں اُترنا اور اپنی کرنی کا پھل بھگتنا پڑے گا۔ ہم قبر کو بھولیں چاہے یاد رکھیں قبر ہمیں نہیں بھولتی۔ چنانچہ حضرت سیدنا فقیہ ابو اللیث سمرقندی عَلَیْہِ رَحْمَةُ اللّٰهِ الْقَوِیْ نَقْل فرماتے ہیں کہ قبر روزانہ 5 مرتبہ یہ ندا کرتی ہے:

﴿ اے آدمی! تو میری پیٹھ پر چلتا ہے حالانکہ میرا پیٹ تیرا ٹھکانا ہے۔

﴿ اے آدمی! تو مجھ پر عمدہ عمدہ کھانے کھاتا ہے عنقریب میرے پیٹ میں تجھے کیڑے کھائیں گے۔

﴿ اے آدمی! تو میری پیٹھ پر ہنستا ہے جلد ہی میرے اندر آ کر روئے گا۔

﴿ اے آدمی! تو میری پیٹھ پر خوشیاں مناتا ہے عنقریب مجھ میں غمگین ہو گا۔

﴿ اے آدمی! تو میری پیٹھ پر گناہ کرتا ہے عنقریب میرے پیٹ میں مبتلائے عذاب ہو گا۔⁽¹⁾

قبر روزانہ یہ کرتی ہے پکار
یاد رکھ! میں ہوں اندھیری کوٹھڑی
مجھ میں ہیں کیڑے مکوڑے بے شمار
تجھ کو ہوگی مجھ میں سُن وحشت بڑی

میرے اندر تو اکیلا آئے گا

ہاں مگر اعمال لیتا آئے گا

تَوْبُوا إِلَى اللّٰهِ! اَسْتَغْفِرُ اللّٰهَ

صَلُّوْا عَلٰی الْحَبِیْب! صَلَّی اللّٰهُ تَعَالٰی عَلٰی مُحَمَّد

دینہ

1 تنبیہ الغافلین، باب عذاب القبر و شدتہ، ص ۲۳

قبر سانپوں سے بھر گئی

حضرت سَیِّدُنَا عبد الحمید بن محمود عَلَیْهِ رَحْمَةُ اللَّهِ الْوَدُودِ کہتے ہیں: میں حضرت

سَیِّدُنَا ابن عباس رضی اللہ تعالیٰ عنہما کے پاس بیٹھا تھا کہ کچھ لوگوں نے خدمت میں

حاضر ہو کر عرض کی: ہم حج کے ارادے سے آرہے تھے کہ راستے میں ہمارا ایک

ساتھی فوت ہو گیا، ہم نے اس کی تجھیز و تکفین کا بندوبست کر کے قبر کھودی تو وہ

سانپوں سے بھر گئی ہم نے اُس جگہ کو چھوڑ کر دوسری جگہ قبر کھودی تو وہاں بھی

ایسا ہی ہوا، اسی طرح تیسری جگہ بھی یہی واقعہ ہوا، لہذا ہم اسے وہیں چھوڑ کر

آپ سے مشورہ لینے حاضر ہوئے ہیں۔ حضرت سَیِّدُنَا ابن عباس رضی اللہ تعالیٰ عنہما

نے فرمایا کہ ”یہ اس کے اعمال (کا بدلہ) ہیں، جاؤ اور اسے اسی (سانپوں سے بھری

قبر) میں دُفِن کر دو۔ اس ذات کی قسم جس کے قبضہ قدرت میں میری جان

ہے! اگر تم پوری زمین بھی کھود ڈالو گے تو ہر جگہ ان ہی سانپوں کو پاؤ گے۔“ لہذا

انہوں نے جا کر اُسے سانپوں کے ساتھ ہی دُفِن کر دیا۔ پھر واپسی پر جب اس کا

سامان دینے کے لیے اس کے گھر گئے تو اس کی بیوی سے پوچھا کہ ”وہ کیا کام کیا

کرتا تھا؟“ تو اس کی بیوی نے جواب دیا: ”وہ گنڈم بیچا کرتا تھا اور روزانہ اس میں

سے اپنے گھر والوں کے لئے کھانے کی مقدار کے برابر گنڈم نکال کر اتنی ہی مقدار

میں رَدّی گنڈم اس میں ڈال دیتا تھا۔“ (1)

حسن ظاہر پر اگر تُو جائے گا عالم فانی سے دھوکا کھائے گا
یہ مُنقش سانپ ہے ڈس جائے گا رہ نہ غافل یاد رکھ پچھتائے گا

ایک دن مرنا ہے آخر موت ہے

کر لے جو کرنا ہے آخر موت ہے

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

مسلمان اور کافر کی موت کے احوال

حضرت سیدنا براء بن عازب رضی اللہ تعالیٰ عنہ فرماتے ہیں کہ ہم رسول

اللہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے ساتھ ایک انصاری کے جنازے میں گئے، قبر پر

پہنچے تو وہ ابھی تیار نہ تھی، حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم بیٹھ گئے، ہم بھی آپ صَلَّی

اللہ تعالیٰ علیہ وَاٰلِہٖ وَسَلَّم کے آس پاس ایسے بیٹھ گئے گویا ہمارے سروں پر پرندے

ہیں، حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے دستِ اقدس میں ایک چھڑی تھی جس

سے آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم زمین گریدنے لگے، پھر آپ صَلَّی اللّٰهُ تَعَالٰی عَلَیْہِ

وَاٰلِہٖ وَسَلَّم نے اپنا سر اٹھایا اور دو یا تین بار فرمایا: ”عَذَابِ قَبْرِہٖ سے اللّٰهُ عَزَّوَجَلَّ کی پناہ

مانگو۔“ پھر فرمایا: بندۂ مومن جب دُنیا سے روانہ ہو کر آخرت کی طرف جانے لگتا

دینہ

1 موسوعۃ ابن ابی الدنیا، کتاب القبور، جامع ذکر القبور، ۶/۸۳، حدیث: ۱۲۸

ہے تو اس پر آسمان سے سفید چہرے والے فرشتے اترتے ہیں، گویا ان کے چہرے سورج ہیں، ان کے ساتھ جنتی کفن اور جنتی خوشبو ہوتی ہے یہاں تک کہ میت کے پاس تاحدِ نگاہ بیٹھ جاتے ہیں، پھر مَلِكُ الْمَوْتِ عَلَيْهِ السَّلَامُ آتے ہیں اور اس کے سر کے پاس بیٹھ کر کہتے ہیں: ”اے پاک رُوح! اللہ عَزَّوَجَلَّ کی بخشش اور رضا کی طرف چل۔“ تو وہ اس طرح (جسم سے) نکلتی ہے جس طرح پانی کی مشک سے کوئی قطرہ ٹپک کر نکلتا ہے اور مَلِكُ الْمَوْتِ عَلَيْهِ السَّلَامُ اُسے قبض کر لیتے ہیں۔ مَلِكُ الْمَوْتِ عَلَيْهِ السَّلَامُ جو نہی اس رُوح کو قبض کرتے ہیں تو وہاں موجود دیگر فرشتے پل بھر انتظار نہیں کرتے اور اس نیک رُوح کو مَلِكُ الْمَوْتِ عَلَيْهِ السَّلَامُ سے لے کر جنتی کفن پہنادیتے ہیں پھر اسے جنتی خوشبو لگاتے ہیں تو اُس سے رُوئے زمین پر پائی جانے والی بہترین مشک سے بھی بڑھ کر نفیس خوشبو آنے لگتی ہے۔ پھر وہ فرشتے اس رُوح کو لے کر (آسمان کی طرف) چڑھتے ہیں تو فرشتوں کی جس جماعت کے پاس سے گزرتے ہیں وہ پوچھتے ہیں: ”یہ خوشبوؤں میں بسی پاک رُوح کس کی ہے؟“ تو فرشتے کہتے ہیں کہ یہ فلاں بن فلاں ہے۔ وہ اس رُوح کا تعارف ایسے معزز و محترم نام سے کراتے ہیں جس سے لوگ دنیا میں اسے پکارا کرتے تھے، یہاں تک کہ وہ اُسے لے کر آسمانِ دنیا تک پہنچ جاتے ہیں، پھر اس کے لیے آسمان کے دروازے کھولنے کی اجازت طلب کی جاتی ہے تو دروازے کھول دیئے

جاتے ہیں، اس کے بعد ہر آسمان کے فرشتے اُسے اگلے آسمان پر پہنچاتے ہیں حتیٰ کہ اسے ساتویں آسمان تک پہنچا دیتے ہیں۔ تو اللہ تعالیٰ فرماتا ہے: ”میرے بندے کے نامہ اعمال کو مقامِ علیین^(۱) (پانے والوں) میں لکھ دو اور اسے زمین کی طرف لوٹا دو کیونکہ میں نے اپنے بندوں کو اسی سے پیدا کیا ہے، اسی میں انہیں لوٹاؤں گا اور اسی سے انہیں دوبارہ نکالوں گا۔“ حضور صَلَّی اللہ تعالیٰ علیہ والہ وسلم نے مزید فرمایا: اس کی رُوح اس کے جسم میں لوٹا دی جاتی ہے، پھر اس کے پاس دو فرشتے آکر اُسے بٹھاتے ہیں اور اس سے پوچھتے ہیں کہ تیرا رب کون ہے؟ وہ کہتا ہے: میرا رب اللہ ہے۔ وہ پوچھتے ہیں: تیرا دین کیا ہے؟ وہ کہتا ہے: میرا دین اسلام ہے۔ وہ پوچھتے ہیں: یہ صاحب کون ہیں جو تم میں بھیجے گئے؟ وہ کہتا ہے کہ یہ اللہ کے رسول صَلَّی اللہ تعالیٰ علیہ والہ وسلم ہیں۔ وہ پوچھتے ہیں: تجھے کیسے معلوم ہوا؟ وہ کہتا ہے: میں نے اللہ عَزَّوَجَلَّ کی کتاب پڑھی، اس پر ایمان لایا اور اس کی تصدیق کی۔ تو آسمان سے پکارنے والا پکارتا ہے کہ میرے بندے نے سچ کہا۔ اس کے لیے جنت کا بستر بچھاؤ، اسے جنتی لباس پہناؤ اور اس کے لئے جنت کی طرف دروازہ کھول دو۔ پس اسے جنت کی خوشگوار ہوا اور خوشبو آنے لگتی ہے اور اس کی قبر تاحد نِگاہ فراخ کر دی جاتی ہے۔ پھر اُس کے پاس ایک خوبصورت چہرے، اچھے

دینہ

① علیین ساتویں آسمان میں زیر عرش (ایک مقام کا نام) ہے۔ (خزائن العرفان، ص ۱۰۳، لطیفین، تحت الآیہ ۱۸)

کپڑوں اور پاکیزہ ترین خوشبو والا شخص آتا ہے اور کہتا ہے: تجھے خوشخبری ہو اس چیز کی جو تجھے مسرور کرے گی۔ یہ تیرا وہ دن ہے جس کا تجھ سے وعدہ کیا گیا تھا۔ یہ پوچھتا ہے: تو کون ہے؟ تیرا چہرہ بھلائی کی خبر دیتا ہے۔ وہ کہتا ہے: میں تیرا نیک عمل ہوں۔ بندہ کہتا ہے: اے میرے رب! قیامت قائم کر تاکہ میں اپنے گھر بار اور مال میں پہنچوں۔ آپ صَلَّی اللہ تعالیٰ علیہ والہ وسلم نے مزید فرمایا کہ بندہ کافر جب دنیا سے روانہ ہو کر آخرت کی طرف جانے لگتا ہے تو اس کی طرف آسمان سے سیاہ چہرے والے فرشتے اترتے ہیں جن کے پاس ٹاٹ ہوتے ہیں۔ وہ فرشتے اس کے پاس تاحد نگاہ بیٹھ جاتے ہیں پھر مَلِکُ الْمَوْتِ عَلَیْہِ السَّلَامُ آکر اس کے سر کے پاس بیٹھتے ہیں اور کہتے ہیں: ”اے خبیث روح! اللہ کی ناراضی اور غضب کی طرف نکل۔“ تو وہ روح جسم میں چھپتی پھرتی ہے، مَلِکُ الْمَوْتِ عَلَیْہِ السَّلَامُ اسے ایسے کھینچتے ہیں جیسے گرم سیخ بھیگی اُون سے کھینچی جاتی ہے۔ جب اسے قبض کر لیتے ہیں تو وہ فرشتے اسے مَلِکُ الْمَوْتِ عَلَیْہِ السَّلَامُ کے ہاتھ میں پلک جھپکنے کی مقدار بھی نہیں رہنے دیتے اور اسے لے کر اُن ٹاٹوں میں ڈال لیتے ہیں، اس سے رُوئے زمین کے بدترین مردار کی سی بدبو نکلتی ہے، جب وہ اسے لے کر (آسمان کی طرف) چڑھتے ہیں تو فرشتوں کی جس جماعت کے قریب سے گزرتے ہیں وہ پوچھتے ہیں کہ یہ خبیث روح کس کی ہے؟ تو فرشتے اس کا دُنیاوی بدترین نام لے کر کہتے ہیں کہ

یہ فلاں بن فلاں ہے۔ یہاں تک کہ اسے لے کر آسمانِ دنیا تک آتے ہیں اور اس کا دروازہ کھولنے کی اجازت طلب کرتے ہیں مگر وہ اس کے لیے نہیں کھولا جاتا۔ پھر دو جہاں کے تاجور، سلطانِ بحر و بر صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ آیت مبارکہ پڑھی:

لَا تُفْتَحُ لَهُمْ أَبْوَابُ السَّمَاءِ
وَلَا يَدْخُلُونَ الْجَنَّةَ حَتَّى يَلْبِغَ
الْجَمَلُ فِي سَمِّ الْخِيَاطِ ط
ترجمہ کنز الایمان: ان کے لئے آسمان کے دروازے نہ کھولے جائیں گے اور نہ وہ جنت میں داخل ہوں جب تک سوئی کے نا کے اونٹ نہ داخل ہو۔ (پ۸، الاعراف: ۴۰)

پھر رب تعالیٰ فرشتوں سے فرماتا ہے: ”اس کا نامہ اعمال نچلی زمین میں مقامِ سبّین^(۱) (والوں) میں لکھ دو۔“ تو اس کی رُوح پھینک دی جاتی ہے۔ پھر دو عالم کے مالک و مختار باذن پروردگار، کئی مدنی سرکار صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ آیت مبارکہ تلاوت فرمائی:

وَمَنْ يُشْرِكْ بِاللَّهِ فَكَأَنَّمَا خَرَّ
مِنَ السَّمَاءِ فَتَخَطَفَهُ الطَّيْرُ أَوْ
تَهْوَىٰ بِهِ الرِّيحُ فِي مَكَانٍ
ترجمہ کنز الایمان: اور جو اللہ کا شریک کرے وہ گویا گرا آسمان سے کہ پرندے اسے اچک لے جاتے ہیں یا ہوا اسے کسی

دینہ

① سبّین ساتویں زمین کے اسفل میں ایک مقام ہے جو ابلیس اور اس کے لشکروں کا محل ہے۔

(خزائن العرفان، پ ۳۰، لمطفین، تحت الآیۃ ۷)

کا فرید کار کی موت، قبر، روح نکلنے، روح آسمان تک جانے اور نزع کی سختیوں کے احوال میں کس قدر فرق ہے۔ یاد رکھیے! عذابِ قبرِ حق ہے۔ چنانچہ،

ام المؤمنین حضرت سیدتنا عائشہ صدیقہ رضی اللہ تعالیٰ عنہا نے دو جہاں کے

تاجور، سلطانِ بحر و بر صَلَّى اللهُ تَعَالَى عَلَيْهِ وَآلِهِ وَسَلَّمَ سے عذابِ قبر کے مُتَعَلِّق پوچھا

تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہاں! عذابِ قبرِ حق ہے۔“ ام

المؤمنین حضرت سیدتنا عائشہ صدیقہ رضی اللہ تعالیٰ عنہا بیان فرماتی ہیں کہ اس کے

بعد میں نے دیکھا کہ میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ

ہر نماز کے بعد عذابِ قبر سے پناہ مانگا کرتے تھے۔^(۱) نیز بخاری شریف کی ایک

حدیثِ پاک میں وہ دعا بھی مذکور ہے۔ چنانچہ حضرت سیدنا ابو ہریرہ رضی اللہ تعالیٰ

عنه سے مروی ہے کہ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ یہ دعا کیا کرتے

تھے: **اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَمِنْ عَذَابِ النَّارِ وَمِنْ فِتْنَةِ**

الْمَحْيَا وَالْمَمَاتِ وَمِنْ فِتْنَةِ الْمَسِيحِ الدَّجَالِ۔ یعنی اے اللہ عزَّ وَّجَلَّ! میں

عذابِ قبر، عذابِ دوزخ، زندگی اور موت کے فتنوں اور مسیحِ دجال کے فتنوں سے

تیری پناہ چاہتا ہوں۔^(۲)

دینہ

① بخاری، کتاب الجنائز، باب ماجاء فی عذاب القبر، ۱/ ۴۶۳، حدیث: ۱۳۷۲

② بخاری، کتاب الجنائز، باب التعوذ من عذاب القبر، ۱/ ۴۶۳، حدیث: ۱۳۷۷

حدیث کی شرح

مفسرِ شہیر، حکیم الامت، مفتی احمد یار خان عَلَیْهِ رَحْمَةُ الْحَنَّانِ فرماتے ہیں: یہ تمام دعائیں اُمت کی تعلیم کے لیے ہیں، ورنہ انبیائے کرام عَلَیْهِمُ السَّلَام عذابِ قبر تو کیا حسابِ قبر سے بھی محفوظ ہیں۔ اسی طرح جو ان کے دامن میں آجائے وہ زندگی اور موت کے فتنوں سے محفوظ ہو جاتا ہے۔ آپ کے نام کی برکت سے لوگوں کو دجال کے فتنوں سے امان ملے گی۔ جہاں کہیں حضور عَلَیْهِ السَّلَام نے فرمایا کہ میں فلاں چیز سے تیری پناہ مانگتا ہوں وہاں اُمت کے لیے پناہ مراد ہے۔^(۱)

بیٹھے بیٹھے اسلامی بھائیو! ذرا غور کیجئے کہ ہمارے آقا، مدینے والے مصطفیٰ صَلَّی اللہ تعالیٰ علیہ والہ وسلم خود تو ہر قسم کی معصیت سے محفوظ ہیں مگر ہم گناہگاروں کے لیے عذابِ قبر اور مختلف فتنوں سے پناہ مانگ رہے ہیں اور ایک ہم ہیں کہ دن رات گناہوں میں مشغول رہنے کے باوجود نہ ہمیں موت کی سختیوں کا خوف ہے نہ عذابِ قبر کا ڈر ہے بلکہ ہم دن بدن گناہوں کے معاملے میں بے باک ہوتے جا رہے ہیں۔

آگاہ اپنی موت سے کوئی بشر نہیں

سامان سو برس کا ہے پل کی خبر نہیں

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ہمارا کیا بنے گا؟

شراب پینے والوں، بدکاری کرنے والوں، جو اکیلنے والوں، بد فعلی کرنے والوں، بد نگاہی کرنے والوں، گانے باجے سننے والوں، فلمیں ڈرامے دیکھنے والوں، چھپ چھپ کر گناہ کرنے والوں، داڑھی منڈانے والوں، ماں باپ کو ستانے والوں، ملاوٹ والا مال دھوکے سے بیچنے والوں، بلا اجازت شرعی رمضان کے روزے قضا کرنے والوں، جھوٹ بولنے والوں، رشوت لینے والوں، لوگوں کے موبائل فون چوری کرنے والوں، ڈکیتی مارنے والوں، پاکدامن عورتوں پر تہمت لگانے والوں، بدگمانیاں کرنے والوں، مسلمانوں کی عزت سے کھیلنے والوں اور مسلمانوں کی دل آزاری کا سبب بننے والوں کے لئے مقام غور ہے کہ اگر اللہ عَزَّوَجَلَّ کی نافرمانی اور اس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنتوں سے رُوگردانی کے سبب کہیں اللہ و رسول عَزَّوَجَلَّ و صَلَّی اللہُ تَعَالَى عَلَیْہِ وَاٰلِہٖ وَسَلَّم رُوٹھ گئے، گناہوں کی نچوشت کے سبب کہیں ایمان برباد ہو گیا اور اسی حالت میں موت آگئی تو ہمارا کیا بنے گا؟

پیارے اسلامی بھائیو! اگر ہماری قبر میں جہنم کی آگ بھڑکادی گئی ہے اگر ہماری زبان پر یہ جاری ہو گیا: ”ہَيْهَاتَ هَيْهَاتَ لَا اَذْرٰی“ افسوس!

میں کچھ نہیں جانتا ﴿﴾ اگر ہماری قبر دونوں طرف سے مل کر ہمیں دبانے لگی
 ﴿﴾ اگر ہماری پسلیاں ٹوٹ کر ایک دوسرے میں پیوست ہو گئیں تو ہم کیا کریں
 گے؟ ﴿﴾ ہماری قبر میں سانپ بچھو آگئے تو کہاں جائیں گے؟ ﴿﴾ ہمیں آگ کی
 زنجیروں میں جکڑ لیا گیا تو ہمارا کیا بنے گا؟ ﴿﴾ ہمارے کفن کو آگ کے کفن سے
 بدل دیا گیا تو ہمارا کیا حال ہو گا؟ اس وقت کہاں جائیں گے؟ کس کو پکاریں گے؟

اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کو تو ناراض

کر چکے اب کون ہے جو قبر کی ہولناکیوں سے بچائے گا؟

اعمال کا سلسلہ بھی منقطع ہو چکا کہ قبر اعمال کی جگہ نہیں، عمل کے لیے جو

زندگی ملی تھی اسے تو غفلت کی نظر کر دیا، ہائے افسوس! ہم نے اپنی دنیوی زندگی

غفلت اور طرح طرح کے گناہوں اور فضولیات میں برباد کر دی۔

بیٹھے بیٹھے اسلامی بھائیو!

﴿﴾ اللہ عَزَّوَجَلَّ ہم سب پر رَحْم فرمائے۔

﴿﴾ اللہ عَزَّوَجَلَّ ہم سب کو گناہوں کی عادت سے نجات عطا فرمائے۔

﴿﴾ اللہ عَزَّوَجَلَّ ہم سب کو نمازی بنا دے۔

﴿﴾ اللہ عَزَّوَجَلَّ ہم سب کو گناہوں سے بچنے والا بنا دے۔

﴿ اللّٰهُ عَزَّوَجَلَّ ﴾ ہم سب پر نزع کی سختیاں آسان کر دے۔

﴿ اللّٰهُ عَزَّوَجَلَّ ﴾ ہم سب کا ایمان سلامت رکھے۔

﴿ اللّٰهُ عَزَّوَجَلَّ ﴾ ہم کو توبہ کی توفیق دے دے۔

﴿ اللّٰهُ عَزَّوَجَلَّ ﴾ ہماری قبر کو جنت کا باغ بنا دے۔

﴿ اللّٰهُ عَزَّوَجَلَّ ﴾ سب پر اپنی رحمت کا مینہ برسا دے۔

﴿ اللّٰهُ عَزَّوَجَلَّ ﴾ ہمیں لمحہ بھر بھی کفر کی زندگی میں مبتلا نہ فرمائے۔

﴿ اللّٰهُ عَزَّوَجَلَّ ﴾ ہمیں عافیت، عافیت اور عافیت ہی عطا فرمائے۔

ابھی ہمارے پاس وقت ہے، ہماری سانسیں ابھی باقی ہیں، اس سے پہلے کہ

موت کا فرشتہ آکر ہمارا رشتہ حیات منقطع کر دے فوراً سے پیشتر اپنے تمام گناہوں

سے توبہ کر لیجئے۔ ہمارے اسلاف قبر کی ہولناکیوں، وحشتوں، تنہائیوں اور اندھیروں

سے بہت زیادہ خوفزدہ رہا کرتے تھے اور ایک ہم ہیں کہ اپنی قبر کو یکسر بھولے

ہوئے ہیں، روز بروز لوگوں کے جنازے اٹھتے دیکھنے کے باوجود یہ نہیں سوچتے کہ

ایک دن ہمارا جنازہ بھی اٹھ جائے گا، یقیناً یہ جنازے ہمارے لئے خاموش مبلغ کی

حیثیت رکھتے ہیں۔ جو کچھ وہ زبان حال سے کہہ رہے ہوتے ہیں اس کی ترجمانی کسی

نے کیا خوب کی ہے:

جنازہ آگے آگے کہہ رہا ہے اے جہاں والو
 مرے پیچھے چلے آؤ تمہارا رہنما میں ہوں
 صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

یہ عبرت کی جا ہے

ہمارے کتنے ہی دوست، احباب، عزیز، رشتے دار دیکھتے ہی دیکھتے اچانک
 موت کا شکار ہو کر قبروں میں پہنچ گئے اور ہم ان کے جنازے میں شریک بھی
 ہوئے لیکن نجانے ہماری آنکھوں پر غفلت کا کیسا دبیز (موٹا) پردہ پڑا ہوا ہے کہ
 ہمیں یہ احساس ہی نہیں ہوتا کہ ایک دن ہمیں بھی اسی طرح موت کا شکار ہونا اور
 اندھیری قبر میں اترا پڑے گا۔

جب اس بزم سے اٹھ گئے دوست اکثر اور اٹھتے چلے جا رہے ہیں برابر
 یہ ہر وقت پیش نظر جب ہے منظر یہاں پر ترا دل بہلتا ہے کیونکہ
 جگہ جی لگانے کی دنیا نہیں ہے
 یہ عبرت کی جا ہے تماشا نہیں ہے

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

ملک الموت کا اعلان

منقول ہے کہ روزانہ ملک الموت عَلَیْہِ السَّلَام قبرستان میں یہ اعلان کرتے

ہیں: اے اہل قبور! تمہیں دنیا میں موجود کن لوگوں پر رشک آتا ہے؟ تو وہ جواب دیتے ہیں: ”ہمیں رشک ہے ان لوگوں پر جو ﴿بارگاہِ خداوندی میں حاضر ہو کر سجدہ ریز ہوتے ہیں اور ہم نہیں ہو سکتے﴾ جو روزے رکھتے ہیں اور ہم نہیں رکھ سکتے ﴿جو صدقہ کرتے ہیں اور ہم نہیں کر سکتے﴾ جو اللہ عَزَّ وَجَلَّ کے ذکر کی محفلیں سجاتے ہیں اور ہم ایسا نہیں کر سکتے۔“ (1)

حُجَّۃُ الْاِسْلَام حضرت سیدنا امام محمد بن محمد غزالی عَلَیْہِ رَحْمَةُ اللّٰہِ الْوَالِیْ نَفْل کرتے ہیں: بنی اسرائیل کا ایک مغرور آدمی اپنے بند کمرے میں گھر والوں میں سے کسی کے ساتھ تنہائی میں تھا کہ اتنے میں ایک شخص اُس کی طرف ایک دم لپکا۔ اُس مغرور نے کہا: اندر داخلے کی تمہیں کس نے اجازت دی اور تم ہو کون؟ تو وارد نے کہا: مجھے اِس گھر کے مالک نے اجازت دی اور میں وہ ہوں جسے کوئی دربان نہیں روک سکتا، مجھے بادشاہوں سے بھی اجازت لینے کی ضرورت نہیں ہوتی، نہ مجھے کسی کا دبدبہ ڈرا سکتا ہے، نہ ہی مجھ سے کوئی مغرور و سرکش بچ سکتا ہے۔ یہ سُن کر وہ مغرور آدمی خوف سے تھرا اتا ہوا منہ کے بل گر پڑا، پھر انتہائی ذلت کے ساتھ منہ اٹھا کر بولا: آپ مَلِکُ الْمَوْتِ عَلَیْہِ السَّلَام معلوم ہوتے ہیں! فرمایا: ہاں میں مَلِکُ الْمَوْتِ ہوں۔ اُس نے عرض کی: کیا مجھے مُہَلَّت مل سکتی ہے تاکہ توبہ کر کے نیکیوں

دینہ

① الروض الفائق، المجلس الثالث فی ذکر الموت و زیارة القبور..... الخ، ص ۲۷

کا عہد کروں؟ فرمایا: نہیں، تمہارے سانس پورے ہو چکے ہیں۔ بولا: مجھے کہاں لے جائیں گے؟ فرمایا: اُس مقام پر جہاں تُو نے اعمال بھیجے ہیں اور اُس گھر کی طرف جو تُو نے تیار کیا ہے۔ بولا: افسوس! میں نے نہ کوئی نیکی آگے بھیجی ہے نہ ہی کوئی ایسا گھر تیار کیا ہے۔ مَلْکُ الْمَوْتِ عَلَيْهِ السَّلَام نے فرمایا: پھر تو تجھے اُس بھڑکتی آگ کی طرف لے جایا جائے گا جو تیرا گوشت پوست نوح لے گی۔ یہ کہہ کر مَلْکُ الْمَوْتِ عَلَيْهِ السَّلَام نے اُس کی روح قبض کر لی اور وہ مُردہ ہو کر گر پڑا۔ گھر میں کُہرام پڑ گیا، چیخ و پکار اور روناد ہونا مچ گیا۔ اِس واقعے کے راوی حضرت سیدنا زید رقاشی عَلَيْهِ رَحْمَةُ اللَّهِ الْقَوِي فرماتے ہیں: اگر ان سو گواروں کو اُس کے بُرے انجام کا پتا چل جاتا تو اِس سے بھی زیادہ روناد ہونا مچاتے۔^(۱)

یاد رکھ ہر آن آخر موت ہے
بن تو مت انجان آخر موت ہے
ایک دِن مرنا ہے آخر موت ہے
کر لے جو کرنا ہے آخر موت ہے

عبرت ناک اشعار

نمبر (۱)

وَقَفْتُ عَلَى الْأَحْبَبَةِ حِينَ صَفَّتْ قُبُورُهُمْ كَأَفْرَاسِ الرَّهَانِ

دینہ

① احیاء العلوم، کتاب ذکر الموت وابعادہ، الباب الثالث فی سكرات الموت وشدتہ..... الخ، ۵/ ۲۱۶

فَلَمَّا أَنْ بَكَيْتُ وَفَاضَ دَمْعِي رَأَتْ عَيْنَايَ بَيْنَهُمْ مَكَانٍ

یعنی (۱) میں دوستوں کے پاس رُکا، اُن کی قبریں دوڑ لگانے والے گھوڑوں کی طرح صف بستہ تھیں (۲) پس جب میں رویا اور میرے آنسو بہنے لگے تو میری آنکھوں نے ان کے درمیان میرا مکان دیکھ لیا۔^(۱)

نمبر (۲)

يَا أَيُّهَا النَّاسُ كَأَنَّ لِي أَمَلٌ قَصَرَ بِي عَنْ بُلُوغِهِ الْأَجَلَ
فَلْيَتَّقِ اللَّهَ رَبَّهُ رَجُلٌ أَمَكَدَهُ فِي حَيَاتِهِ الْعَمَلُ
مَا أَنَا وَحَدِيثٌ نَقَلْتُ حَيْثُ تَرَى كُلُّ إِلَى مِثْلِهِ سَيُنْتَقَلُ

یعنی (۱) اے لوگو! میری بہت سی امیدیں (Wishes) تھیں مگر موت نے مجھے ان تک پہنچنے کی مہلت نہ دی (۲) پس اس شخص کو اللہ عَزَّ وَجَلَّ سے ڈرنا چاہئے جو دنیاوی زندگی میں نیک اعمال کر سکتا ہے (۳) صرف مجھے ہی یہاں نہیں رکھا گیا بلکہ تو دیکھے گا کہ جدھر مجھے بھیجا گیا ہر ایک ادھر ہی منتقل ہو گا۔^(۲)

نمبر (۳)

أَلَا قَلَّ لِمَاشٍ عَلَى قَبْرِنَا عَفُورٌ لِأَشْيَاءٍ حُلَّتْ بِنَا
سَيَنْدَمُ يَوْمًا لِتَفْرِيطِهِ كَمَا قَدْ نَدِمْنَا لِتَفْرِيطِنَا

یعنی (۱) خبردار! ہماری قبر کے پاس سے گزرنے والے کے لئے کم مدت ہے، وہ ان

دینہ

① إحياء العلوم، کتاب ذکر الموت وما بعده، الباب السادس في اقوال العارفين على الجنائز..... الخ، ۵، ۲۴۰

② المرجع السابق

چیزوں سے بہت زیادہ غافل ہے جو ہمیں پہنائی گئی ہیں (2) ﴿﴾ عنقریب ایک دن وہ اپنی غفلت کی وجہ سے شرمسار ہو گا جیسا کہ ہم اپنی غفلت کی وجہ سے شرمندہ ہوئے۔ (1)

نمبر (4)

قِفْ وَاعْتَبِرْ فَقَرِيبًا تَحِلُّ هَذَا الْمَحَلًّا
هَذَا مَكَانٌ يُسَاوِي فِيهِ الْأَعْزُ الْأَدَلًّا

یعنی (1) ﴿﴾ (اے گزرنے والے!) ذرا ٹھہر جا! اور عبرت حاصل کر، عنقریب تجھے بھی اس مکان میں اُترنا ہے (2) ﴿﴾ یہ ایسا مکان ہے جس میں عزت و ذلت والے سب برابر ہیں۔ (2)

نمبر (5)

بِاللَّهِ يَا قَبْرُ هَلْ زَالَتْ مَحَاسِنُهُ وَهَلْ تَغَيَّرَ ذَاكَ الْمُنْتَظَرُ النَّصْرُ
يَا قَبْرُ مَا أَنْتَ لَا رَوْضٌ وَلَا فَلَكٌ فَكَيْفَ يَجْمَعُ فِيكَ الشَّمْسُ وَالْقَمَرُ

یعنی (1) ﴿﴾ اللہ عَزَّ وَجَلَّ کی قسم! اے قبر! کیا اس کے خوبصورت اعضاء برباد ہو گئے؟ اور کیا اس کا پُرکشش اور تروتازہ (چہرہ) تبدیل ہو گیا؟ (2) ﴿﴾ اے قبر! تو کیا ہے؟ تو باغ ہے، نہ آسمان، پھر کیسے تجھ میں چاند سورج (جیسے لوگ) جمع ہو جاتے ہیں۔ (3)

نمبر (6)

أَيُّهَا الْمَاشِي بَيْنَ هَذِي الْقُبُورِ عَافِيًّا عَنْ مُعَقَّبَاتِ الْأُمُورِ

دینہ

① الروض الفائق، المجلس الثالث في ذكر الموت وزيارة القبور..... الخ، ص ۲۶

② المرجع السابق

③ المرجع السابق

أَدُنْ مِنِّي أُنْبِيكَ عَنِّي وَلَا يُدْ
 بَيْنَكَ عَنِّي يَا صَاحِ مِثْلِ حَبِيرِ
 أَنَا مَيِّتٌ كَمَا تَرَانِي طَرِيحٌ
 بَيْنَ أَطْبَاقِ جُنْدَلٍ وَصَحُورِ
 أَنَا فِي بَيْتِ عَزْبَةٍ وَانْفِرَادِ
 مَعَ قُرْبَى مِنْ جِئْرَتِي وَعَشِيرِي
 لَيْسَ لِي فِيهِ مُؤَنَسٌ غَيْرَ سَعْيِ
 مِنْ صَلاَحِ سَعْيَتِهِ أَوْ فُجُورِ
 فَكَدَا أَنْتَ فَاعْتَبِرْ بِي وَالْآ
 صِرْتَ مِثْلِي رَبِّينِ يَوْمَ النُّشُورِ

- یعنی (۱) اے امورِ آخرت سے غافل ہو کر ان قبروں کے درمیان چلنے والے!
 (۲) میرے قریب آ! میں تجھے اپنے حالات سے باخبر کروں، کہ مجھ سے بہتر اپنے حالات
 کی خبر تجھے کوئی نہیں بتائے گا (۳) میں مردہ ہوں جیسا کہ تو دیکھ رہا ہے کہ مجھے بنجر اور
 چٹیل میدان میں ڈال دیا گیا ہے (۴) اپنے پڑوسیوں اور گھر والوں کے باوجود میں اس
 ویران گھر میں اکیلا ہوں (۵) نیکوں اور گناہوں کے علاوہ قبر میں میرے ساتھ کوئی
 نہیں (۶) اسی طرح تجھے بھی یومِ قیامت کے لئے یہاں گروی رکھا جائے گا لہذا مجھ سے
 عبرت حاصل کر، ورنہ تیرا بھی میرے جیسا حال ہو گا۔^(۱)

آبادی کدھر ہے؟

منقول ہے کہ شام کے وقت ایک گھڑ سوار مسافر ایک وادی میں داخل ہوا
 تو شام کے سائے گہرے ہوتے دیکھ کر اس نے سوچا کہ رات کی تاریکی چھانے سے
 قبل کوئی محفوظ ٹھکانا تلاش کرنا چاہئے۔ چنانچہ اسے وادی میں ایک لڑکا نظر آیا تو

دینہ

① الروض الفائق، المجلس الثالث فی ذکر الموت وزيارة القبور..... الخ، ص ۲۶

اس نے لڑکے سے پوچھا کہ آبادی کدھر ہے؟ لڑکے نے عرض کی: اس پہاڑی پر چڑھ کر دیکھیں گے تو دوسری طرف آپ کو آبادی ہی آبادی نظر آئے گی۔ جب اس شخص نے پہاڑی پر چڑھ کر دوسری طرف دیکھا تو اسے آبادی کے بجائے ایک قبرستان دکھائی دیا جس میں ہر طرف بربادی و ویرانی کے آثار نمایاں تھے۔ وہ دل میں کہنے لگا: یقیناً یہ لڑکا بے وقوف ہے جو آنے جانے والے انجان مسافروں کو پریشان کرتا ہے یا پھر انتہائی عقل مند ہے اور اس کے قبرستان کی طرف اشارہ کرنے میں کوئی حکمت پوشیدہ ہے۔ یہ سوچ کر وہ حقیقتِ حال جاننے کے لیے واپس آیا اور اس لڑکے سے پوچھا: میں نے آبادی کے مُتعلق پوچھا تھا مگر تم نے مجھے قبرستان کا راستہ کیوں دکھایا؟ تو لڑکے نے بصد احترام کہا: جناب! میں نے گھاٹی کے اس طرف کے کثیر لوگوں کو اُس طرف جاتے تو دیکھا ہے لیکن اُدھر والوں کو کبھی اس طرف آتے نہیں دیکھا لہذا میرے خیال میں تو آبادی اُدھر ہے نہ کہ اُدھر۔ ہاں! اگر آپ مجھ سے پوچھتے کہ مجھے اور میرے جانور کو ٹھکانا کہاں مل سکتا ہے تو میں آپ کو اُدھر بھیجتا نہ کہ اُدھر۔^(۱)

تصورِ موت کا طریقہ

پیارے اسلامی بھائیو! ہماری دنیاوی اور اخروی زندگی کے

دینہ

① الروض الفائق، المجلس الثالث فی ذکر الموت وزيارة القبور..... الخ، ص ۲۷

درمیان موت کی گھاٹی حائل ہے، جس دن ہم نے یہ گھاٹی عبور کر لی کبھی واپسی نہ ہوگی۔ لہذا موت کی اس پر خطر گھاٹی کو یاد رکھئے کہ جسے ہر ایک نے پار کرنا ہے اور کبھی بھی غفلت اختیار نہ کیجئے۔ چنانچہ،

دعوتِ اسلامی کے اشاعتی ادارے مکتبۃ المدینہ کی مطبوعہ 480 صفحات پر مشتمل کتاب **بیاناتِ عطاریہ حصہ اول صفحہ 304** پر شیخ طریقت، امیر اہلسنت دَامَتْ بَرَکَاتُہُمُ الْعَالِیَہ موت کو ہمیشہ یاد رکھنے کے متعلق فرماتے ہیں:

میٹھے میٹھے اسلامی بھائیو! کامیاب و عقلمند وہی ہے جو دوسروں کو مرتاد دیکھ کر اپنی موت یاد کرے اور قبر و آخرت کی تیاری کر لے۔ جیسا کہ حضرت سَیِّدُنَا عَبْدَ اللّٰہِ بن مسعود رضی اللہ تعالیٰ عنہ سے منقول ہے: **الْسَّعِيدُ مَنْ وَعِظَ بَیْغِرِهِ** یعنی سعادت مند وہ ہے جو دوسروں سے نصیحت حاصل کرے۔⁽¹⁾

یاد رکھیے! غفلت کے ساتھ موت کو یاد کرنے سے یہ سعادت حاصل نہیں ہوگی کہ اس طرح تو انسان ہمیشہ جنازے دیکھتا ہی رہتا ہے اور کبھی اپنے ہاتھوں سے بھی انہیں قبر میں اتارتا ہے۔ تصورِ موت کا بہتر طریقہ یہ ہے کہ کبھی کبھی تنہائی میں دل کو ہر طرح کے دنیاوی خیالات سے پاک کر کے پھر پہلے اپنے اُن دوستوں اور رشتہ داروں کو یاد کیجئے جو وفات پا چکے ہیں، اپنے قرب و جوار میں

دینہ

① مسلم، کتاب القدر، باب کیفیۃ الخلق الآدمی..... الخ، ص ۱۳۲۱، حدیث: ۲۶۳۵

رہنے والے فوت شدگان میں سے ایک ایک کو یاد کیجئے اور تصور ہی تصور میں ان کے چہرے سامنے لائیے اور خیال کیجئے کہ وہ کس طرح دنیا میں اپنے اپنے منصب و کام میں مشغول، لمبی لمبی امیدیں باندھے، دنیاوی تعلیم کے ذریعے مستقبل کی بہتری کے لیے کوشاں تھے اور ایسے کاموں کی تدبیر میں لگے تھے جو شاید سالہا سال تک مکمل نہ ہو سکیں، دنیاوی کاروبار کے لیے وہ طرح طرح کی تکلیفیں اور مشقتیں برداشت کیا کرتے تھے وہ صرف اس دنیا ہی کے لیے کوششوں میں مصروف تھے، اسی کی آسائشیں انہیں محبوب اور اسی کا آرام انہیں مرغوب تھا، وہ یوں زندگی گزار رہے تھے گویا انہیں کبھی مرنا ہی نہیں۔ چنانچہ وہ موت سے غافل خوشیوں میں بد مست اور کھیل تماشوں میں مگن تھے، ان کے کفن بازار میں آچکے تھے لیکن وہ اس سے بے خبر دنیا کی رنگینیوں میں گم تھے، آہ! اسی بے خبری کے عالم میں انہیں یکا یک موت نے آیا اور وہ قبروں میں پہنچا دیئے گئے، ان کے ماں باپ غم سے نڈھال ہو گئے، ان کی بیوائیں بے حال ہو گئیں، ان کے بچے بلکتے رہ گئے، مستقبل کے حسین خوابوں کا آئینہ چکنا چور ہو گیا، امیدیں ملیا میٹ ہو گئیں، ان کے کام ادھورے رہ گئے، دنیا کے لیے ان کی سب محنتیں رائیگاں گئیں، ورنہ ان کے اموال تقسیم کر کے مزے سے کھا رہے ہیں اور ان کو بھول چکے ہیں۔ اس تصور کے بعد اب ان کی قبر کے حالات کے بارے میں غور کیجئے کہ

ان کے بدن کیسے گل سڑ گئے ہوں گے، آہ! ان کے حسین چہرے کیسے مسخ ہو گئے ہوں گے، وہ کھکھلا کر ہنستے تھے تو منہ سے پھول جھڑتے تھے مگر آہ! اب ان کے وہ چمکیلے خوبصورت دانت جھڑ چکے ہوں گے اور منہ میں پیپ پڑ گئی ہوگی، ان کی موٹی موٹی دلکش آنکھیں اُبل کر زُخساروں پر بہہ گئی ہوں گی، ان کے ریشم جیسے بال جھڑ کر قبر میں بکھر گئے ہوں گے، ان کی باریک اونچی خوبصورت ناک میں کیڑے گھسے ہوئے ہوں گے، ان کے گلاب کی پنکھڑیوں کی مانند پتلے پتلے نازک ہونٹوں کو کیڑے کھا رہے ہوں گے، وہ ننھے ننھے بچے جن کی تتلی باتوں سے غمزہ دل کھل اٹھتے تھے مرنے کے بعد ان کی زبانوں پر کیڑے چمٹے ہوں گے، نوجوانوں کے قابلِ رشک توانا ورزشی جسم خاک میں مل گئے ہوں گے۔ ان کے تمام جوڑ الگ الگ ہو چکے ہوں گے۔

یہ تصور کرنے کے بعد یہ سوچئے کہ آہ! یہی حال عنقریب میرا بھی ہونے والا ہے، مجھ پر بھی نزع کی کیفیت طاری ہوگی، آنکھیں چھت پر لگی ہوں گی، عزیز و اقارب جمع ہوں گے، ماں: میرا لال! میرا لال! کہہ رہی ہوگی، باپ: مجھے: بیٹا! بیٹا! کہہ کر پکار رہا ہوگا، بہنیں بھائی! بھائی! کی آوازیں لگا رہی ہوں گی، چاہنے والے آئیں اور سسکیاں بھر رہے ہوں گے، پھر اسی چیخ و پکار کے پُر ہول ماحول

میں روح قبض کر لی جائے گی، کوئی آگے بڑھ کر میری آنکھیں بند کر دے گا، مجھ پر کپڑا اڑھا دیا جائے گا، عزیزوں کے رونے دھونے سے کہرام مچ جائے گا، پھر غسل کو بلا دیا جائے گا، مجھے تختہ غسل پر لٹا کر غسل دیا جائے گا اور کفن پہنایا جائے گا، آہ و فغاں کے شور میں اس گھر سے میرا جنازہ روانہ ہو گا جس گھر میں میں نے ساری عمر بسر کی، کل تک جنہوں نے ناز اٹھائے آج وہی میرا جنازہ اٹھا کر قبرستان کی طرف چل پڑیں گے، پھر مجھے قبر میں اتار کر میرے عزیز اپنے ہاتھوں سے مجھ پر مٹی ڈالیں گے، آہ! پھر قبر کی تاریکیوں میں مجھے تنہا چھوڑ کر سب کے سب واپس پلٹ جائیں گے۔ میرا دل بہلانے کے لیے کوئی بھی وہاں نہ ٹھہرے گا، ہائے! ہائے! پھر قبر میں میرا جسم گلنا سڑنا شروع ہو جائے گا۔ اُسے کیڑے کھانا شروع کر دیں گے، وہ کیڑے پتا نہیں میری سیدھی آنکھ پہلے کھائیں گے یا کہ الٹی آنکھ، میری زبان پہلے کھائیں گے یا میرے ہونٹ۔ ہائے! ہائے! میرے بدن پر کس قدر آزادی کے ساتھ کیڑے رینگ رہے ہوں گے، ناک، کان اور آنکھوں وغیرہ میں گھس رہے ہوں گے۔ یوں اپنی موت اور قبر کے حالات کا باری باری تصور باندھیے پھر منکر نکیر کی آمد، ان کے سوالات اور عذابِ قبر کا خیال دل میں لائیے اور اپنے آپ کو ان پیش آنے والے معاملات سے ڈرائیے۔ اس طرح فکر

مدینہ کے ذریعے موت کا تصور کرنے سے اِنْ شَاءَ اللهُ عَزَّوَجَلَّ دل میں موت کا احساس پیدا ہوگا، نیکیاں کرنے اور گناہوں سے بچنے کا ذہن بنے گا۔^(۱)

ہمارے اسلاف اور موت کا تصور

میٹھے میٹھے اسلامی بھائیو! ہمارے بزرگانِ دین رَحِمَهُمُ اللهُ السُّبْحٰنِ ہر وقت موت اور قبر و آخرت کو پیش نظر رکھتے۔ یہی وجہ ہے کہ وہ گناہوں سے دور اور نیکیوں پر کمر بستہ رہتے اور دنیا کی عارضی لذتوں میں مصروف ہو کر مطمئن ہو جانے کے بجائے ہر وقت خوفِ خدا سے روتے ہوئے موت، قبر اور حشر و نشر کی ہولناکیوں کو یاد رکھتے تھے۔ چنانچہ،

آخرت کی پہلی منزل

منقول ہے، حضرت سیدنا عثمان غنی رضی اللہ تعالیٰ عنہ جب کسی قبر کے قریب کھڑے ہوتے تو اس قدر روتے کہ آپ رضی اللہ تعالیٰ عنہ کی داڑھی مبارک تر ہو جاتی۔ اس بارے میں آپ رضی اللہ تعالیٰ عنہ سے استفسار کیا گیا کہ آپ رضی اللہ تعالیٰ عنہ جنت و دوزخ کے تذکرہ پر نہیں روتے مگر جب کسی قبر کے قریب کھڑے ہوتے ہیں تو اس قدر گریہ و زاری فرماتے ہیں، اس کا کیا سبب ہے؟ حضرت سیدنا

دینہ

عثمان غنی رضی اللہ تعالیٰ عنہ نے فرمایا کہ دو جہاں کے تاجور، سلطان بحر و بر صلی اللہ تعالیٰ علیہ والہ وسلم کا فرمانِ عبرت نشان ہے: بے شک قبرِ آخرت کی سب سے پہلی منزل ہے۔ اگر اس سے نجات پائی تو بعد کا معاملہ اس سے آسان ہو گا اور اگر اس سے نجات نہ پائی تو بعد کا معاملہ اس سے زیادہ سخت ہو گا۔^(۱)

اُس کا حال کیا ہو گا!

حضرت سیدنا زید رقاشی عَلَیْہِ رَحْمَةُ اللّٰهِ الْاَسْمٰی فرمایا کرتے: ”موت جس کا مَوَدَّ (یعنی وعدے کا وقت) ہو، قبر جس کا گھر ہو، زمین کے نیچے جس کا ٹھکانا ہو، کیڑے جس کے انیس (یعنی ساتھی) ہوں اور اس کے ساتھ ساتھ اُسے اَلْفَزَعُ الْاَكْبَرُ (بڑی گھبراہٹ یعنی قیامت) کا بھی انتظار ہو، اس کا حال کیا ہو گا۔“ یہ فرما کر آپ رَحْمَةُ اللّٰهِ تَعَالٰی عَلَیْہِہِ پر رِقَّت طاری ہو جاتی یہاں تک کہ روتے روتے بے ہوش ہو جاتے۔^(۲)

موت کو مت بھولنا بچھتاؤ گے قبر میں اے عاصیو! جب جاؤ گے
سانپ بچھو دیکھ کر گھبراؤ گے بھاگ نہ ہرگز وہاں سے پاؤ گے

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

دینہ

① ترمذی، کتاب الزہد، ۵ باب (ت: ۵)، ۲/ ۱۳۸، حدیث: ۲۳۱۵

② المستطرف، الباب الحادی والثمانون فی ذکر الموت..... الخ، ۲/ ۷۷

اے نفس کیا چاہتا ہے؟

حضرت سیدنا ابراہیم تیمی عَلَیْہِ رَحْمَةُ اللّٰهِ النَّعِیٰ اپنے نفس کا مُحَاسَبَہ کرنے کا انداز بیان کرتے ہوئے فرماتے ہیں: ایک مرتبہ میں نے یہ تصوّر باندھا کہ میں جنت میں ہوں، وہاں کے پھل کھا رہا ہوں اور اس کی نہروں سے مشروب پی رہا ہوں۔ اس کے بعد میں نے یہ خیال جمایا کہ میں جہنم میں ہوں اور تھوہڑ (کانٹے دار درخت) کھا رہا ہوں اور دوزخیوں کا پیپ پی رہا ہوں۔ ان تصوّرات کے بعد میں نے اپنے نفس سے پوچھا: ”تجھے کس چیز کی خواہش ہے؟ جنت کی یا جہنم کی؟“ نفس نے کہا: جنت کی۔ تب میں نے اپنے نفس سے کہا: فی الحال تجھے مہلت (مُدّت) ملی ہوئی ہے۔ (یعنی اے نفس! اب تجھے خود ہی راہ مُتَّعِنَ کرنی ہے کہ سُدھر کر جنت میں جانا ہے یا بگڑ کر دوزخ میں! لہذا) اسی حساب سے عمل کر۔^(۱)

ہے یہاں سے تجھ کو جانا ایک دن قبر میں ہوگا ٹھکانا ایک دن
منہ خدا کو ہے دکھانا ایک دن اب نہ غفلت میں گوانا ایک دن
ایک دن مرنا ہے آخر موت ہے
کر لے جو کرنا ہے آخر موت ہے
صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّدٍ

دینہ

① مکاشفۃ القلوب، الباب الثمانون فی بیان المحبة و محاسبة النفس، ص ۲۶۵ ملتقطاً

دنیا کس لئے ہے؟

امیر المؤمنین حضرت سیدنا عثمان غنی رضی اللہ تعالیٰ عنہ نے اپنے سب سے آخری خطبہ میں ارشاد فرمایا: اللہ عَزَّوَجَلَّ نے تمہیں دُنیا اس لئے عطا فرمائی ہے کہ تم اسکے ذریعے آخرت کی تیاری کرو اور اس لئے عطا نہیں فرمائی کہ تم اسی کے ہو کر رہ جاؤ۔ بے شک دُنیا فانی اور آخرت باقی ہے۔ تمہیں فانی (دنیا) کہیں بہکا کر باقی (آخرت) سے غافل نہ کر دے۔ باقی رہنے والی کو فنا ہو جانے والی پر ترجیح دو کیونکہ دُنیا منقطع ہونے والی ہے اور بے شک اللہ عَزَّوَجَلَّ کی طرف لوٹنا ہے۔ اللہ سے ڈرو کیونکہ اس کا ڈر اس کے عذاب سے (روک اور) ڈھال اور اُس کی بارگاہ تک پہنچنے کا ذریعہ ہے۔^(۱)

جہاں میں ہیں عبرت کے ہر سونمونے مگر تجھ کو اندھا کیا رنگ و بونے
کبھی غور سے بھی یہ دیکھا ہے تو نے جو آباد تھے وہ مکاں اب ہیں سونے

جگہ جی لگانے کی دنیا نہیں ہے

یہ عبرت کی جا ہے تماشا نہیں ہے

صَلُّوْا عَلَی الْحَبِیْب! صَلَّى اللّٰهُ تَعَالٰی عَلَیْ مُحَمَّد

دینہ

① شعب الایمان للصاغر جمی، الزهد و قصر الامال، اقوال السلف فی الدنیا و قصر الامال، ۳/ ۳۷۰

آج عمل کا موقع ہے

امیر المؤمنین حضرت سیدنا علی المرتضیٰ شیر خدا کَرَّمَ اللهُ تَعَالَى وَجْهَهُ الْكَرِيمِ نے ایک مرتبہ کوفہ میں خطبہ دیتے ہوئے ارشاد فرمایا: اے لوگو! بے شک تمہارے بارے میں مجھے سب سے زیادہ اس بات کا خوف ہے کہ کہیں تم لمبی امیدیں نہ باندھ بیٹھو اور خواہشات کی پیروی میں نہ لگ جاؤ۔ یاد رکھو! لمبی امیدیں آخرت کو بھلا دیتی ہیں اور خبردار! نفسانی خواہشات کی پیروی راہِ حق سے بھٹکا دیتی ہے۔ خبردار! دُنیا عنقریب پیٹھ پھیرنے والی اور آخرت جلد آنے والی ہے۔ آج عمل کا دن ہے، حساب کا نہیں اور کل حساب کا دن ہوگا، عمل کا نہیں۔^(۱)

کوچ ہاں اے بے خبر ہونے کو ہے کب تک غفلت سحر ہونے کو ہے
باندھ لے توشہ سفر ہونے کو ہے ختم ہر فردِ بشر ہونے کو ہے

ایک دن مرنا ہے آخر موت ہے

کر لے جو کرنا ہے آخر موت ہے

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

فانی زندگی میں ابدی زندگی کی تیاری

میٹھے میٹھے اسلامی بھائیو! بزرگانِ دین رَحِمَهُمُ اللهُ الْبُيِّنِ کے مذکورہ

دینہ

① شعب الایمان للصاغر ج۱، الزهد و قصر الال، اقوال السلف فی الدینا و قصر الال، ۳/ ۳۷۰

فرامین سے معلوم ہوا کہ اس فانی (ذنیوی) زندگی میں اُس ابدی (اُخروی) زندگی کی بھرپور تیاری کر لی جائے اور کبھی بھی قبر و حشر کی زندگی کو نہ بھولا جائے بلکہ ہر شخص کو چاہئے کہ ہر لمحہ اپنا محاسبہ کرتا رہے، اگر کوئی اپنے اندر مَعَاذَ اللّٰهِ عَزَّوَجَلَّ کسی قسم کی بُرائی پائے تو نہ صرف اس سے بلکہ اپنے سابقہ تمام گناہوں سے سچی توبہ کر کے نیکیوں کی راہ پر اس طرح چلنے لگے کہ کبھی برائی کی راہ کو پلٹ کر نہ دیکھے، ورنہ یاد رکھے! موت کے بعد ہر ایک کو اپنی کرنی کا پھل ضرور بھگتنا ہے۔

موت آکر ہی رہے گی یاد رکھ جان جا کر ہی رہے گی یاد رکھ

قبر میں میت اُترتی ہے ضرور جیسی کرنی ویسی بھرنی ہے ضرور

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

کالے بچھو

کوئٹہ کے ایک قریبی گاؤں میں ایک لاوارث کلین شیو (Clean shave)

نوجوان مر اپایا گیا لوگوں نے مل کر اس کو دفن دیا۔ اتنے میں مرحوم کے عزیز

آپنچے اور کہنے لگے کہ ہم اس کی لاش کو نکال کر لے جائیں گے اور اپنے گاؤں میں

دفنائیں گے۔ لہذا قبر دوبارہ کھودی گئی، جب چہرے کی طرف سے سِل ہٹائی گئی تو

لوگوں کی چیخیں نکل گئیں! کفن چہرے سے ہٹا ہوا تھا اور کلین شیو نوجوان کے

چہرے پر کالے کالے بچھوؤں کی کالی کالی داڑھی بنی ہوئی تھی، گھبرا کر جلدی

جلدی سِل رکھی، مٹی ڈالی اور لوگ بھاگ گئے۔^(۱)

دل ہائے گناہوں سے بیزار نہیں ہوتا
مغلوب شہا! نفسِ بدکار نہیں ہوتا
گولاکھ کروں کوششِ اصلاح نہیں ہوتی
پاکیزہ گناہوں سے کردار نہیں ہوتا
یہ سانس کی مالا بس اب ٹوٹنے والی ہے
غفلت سے مگر پھر بھی بیدار نہیں ہوتا
اے رب کے حبیب آؤ اے میرے طیب آؤ
اچھا یہ گناہوں کا بیمار نہیں ہوتا
شیطان مُسلط ہے افسوس کسی صورت
اب صبر گناہوں پر سرکار نہیں ہوتا

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

موت سے پہلے موت کی تیاری

میٹھے میٹھے اسلامی بھائیو! موت سے پہلے موت کی تیاری کر لیجئے تاکہ جب قبر میں حبیبِ خدا سے یا حشر میں خدائے ذوالجلال سے ملاقات ہو تو کسی قسم کی شرمندگی اور رسوائی کا سامنا نہ کرنا پڑے۔ بلکہ جب اس دنیائے فانی سے ہمارے کوچ کا وقت آئے تو اس حسرت میں مبتلا نہ ہوں، اے کاش! کچھ دیر مہلت مل جاتی تو نیک اعمال بجالاتے۔ حالانکہ منقول ہے: **الْمَوْتُ جَسْرٌ يُوَصِّلُ الْحَبِيبَ إِلَى الْحَبِيبِ** یعنی موت تو ایک پل ہے جو دوست کو دوست تک پہنچاتا ہے۔^(۲) اور مروی ہے کہ ایک انصاری صحابی نے بارگاہِ نبوت میں عرض کی:

دینہ

① بیاناتِ عظامیہ، حصہ اول، ۳۲۶

② فیض القدر، ۳/۳۰۷، تحت الحدیث: ۳۲۵

یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! کونسا مومن سب سے زیادہ عَقْل مند ہے؟ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”موت کو زیادہ یاد کرنے والے اور موت کے بعد کی زندگی کے لیے بہترین تیاری کرنے والے لوگ سب سے زیادہ عَقْل مند ہیں۔“ (1)

اللَّهُ عَزَّوَجَلَّ ہم سب کو موت سے پہلے موت کی تیاری کی توفیق عطا فرمائے۔ بندہ مومن کے لیے خوفِ خدا اور رَجَاء (یعنی اللہ عَزَّوَجَلَّ سے رَحْمَت کی امید) دونوں ہونا ضروری ہے۔ آج مسلمان جہاں دیگر بہت سی بُرائیوں کا شکار ہیں وہیں ایک بہت بڑی نادانی یہ بھی عام ہے کہ اللہ تبارک و تعالیٰ کی رَحْمَت اور اس کی نعمتوں پر تو یقین رکھتے ہیں لیکن کَمَا حَقُّهُ اس کی ناراضی کا خوف اپنے دلوں میں نہیں رکھتے اور اس کی وجہ سے گناہوں پر دلیر ہوتے جا رہے ہیں۔ اپنی اصلاح اور نفس کو گناہوں سے باز رکھنے کے لیے موت کا تصوّر بہت مفید ہے، اسی لیے اولیائے کرام رَحِمَهُمُ اللهُ السَّلَامُ ہر وقت موت کا تصوّر جمائے رکھتے اور اس دارِ فانی کو واقعی عارضی سمجھتے تھے۔ کاش! اللہ عَزَّوَجَلَّ کے ان نیک بندوں کے صدقے ہمیں بھی موت کا تصور جمائے رکھنے کی توفیق مل جائے۔

امین بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

دینہ

1 ابن ماجہ، کتاب الزہد، باب ذکر الموت والاستعداد له، ۲/ ۴۹۹، حدیث: ۴۲۵۹

اچھی اچھی نیتیں

میٹھے میٹھے اسلامی بھائیو! اس سے پہلے کہ موت ہمیں آخرت کے سفر پر روانہ کرے، آئیے راہِ آخرت کے مسافر بننے سے پہلے اچھی اچھی نیتیں کر لیجئے کہ فرمانِ مُصْطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ ہے: نَبِيَّةُ الْمُؤْمِنِ خَيْرٌ مِّنْ عَمَلِهِ یعنی مسلمان کی نیت اس کے عمل سے بہتر ہے۔^(۱)

آج کے بعد میری کوئی نماز قضا نہیں ہوگی۔

صفِ اوّل میں جماعت کے ساتھ پانچوں وقت نماز پڑھوں گا۔

جھوٹ، غیبت، چغلی سے بچتا ہوں گا۔

ماں باپ کو نہیں ستاؤں گا۔ حرام روزی نہیں کماؤں گا۔

سنّتوں پر عمل کروں گا۔ اللہ عَزَّوَجَلَّ کی نافرمانی سے بچوں گا۔

پیارے اسلامی بھائیو! مذکورہ اچھی اچھی نیتوں کے علاوہ بھی ہر

نیک کام کرنے اور برائی سے بچنے کی بے شمار نیتیں کی جاسکتی ہیں، اللہ عَزَّوَجَلَّ ہم

سب کو نمازی بنائے، ہمارے دل سے گناہوں کی سیاہی دور فرمائے اور ہمیں مدنی

قافلوں کا مسافر بنائے۔ مدنی قافلوں کی برکت سے جب ہم اللہ عَزَّوَجَلَّ کے گھر

یعنی مسجد میں اللہ عَزَّوَجَلَّ کے مہمان بنیں گے تو یقیناً اپنے رب کی نافرمانی کے

کاموں سے بھی اتنی دیر تک دور رہ کر اپنے رب کو راضی کرنے کی کوشش کریں

دینہ

① الحجّم الکبیر، ۶ / ۱۸۵، حدیث: ۵۹۴۲

گے، مدنی قافلوں کی برکت سے مدنی ماحول نصیب ہو گا اور یہ مدنی ذہن بھی بنے گا کہ میں نے بہت نمازیں قضا کر لیں، اب میں نہ صرف خود نماز پڑھوں گا بلکہ دوسروں کو بھی نماز کی ترغیب دلا کر کم از کم ایک اسلامی بھائی کو اپنے ساتھ مسجد میں لیتا جاؤں گا۔ میں خود بھی نیکیاں کروں گا اور دوسروں کو بھی نیکی کی دعوت دوں گا۔ اِنْ شَاءَ اللهُ عَزَّوَجَلَّ


مدنی انعامات

پیارے اسلامی بھائیو! اَلْحَمْدُ لِلّٰہِ عَزَّوَجَلَّ! اپنی ریسرچ کی عظیم علمی و روحانی شخصیت، شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہُ نے اس پُر فتن دور میں نیک بننے کے لیے ہمیں مدنی انعامات کی صورت میں ایک بہترین جَدْوَل عطا فرمایا ہے جس کے ذریعے ہم آسانی سے اپنے روز مرہ کے معمولات میں رہتے ہوئے فرائض و واجبات کی ادائیگی کے ساتھ ساتھ نوافل و مستحبات کی بھی بجا آوری کر سکتے ہیں۔

مدنی انعامات کا رسالہ حاصل کر کے اس کے مطابق عمل اور روزانہ فکرِ مدینہ کے ذریعے اس کو پُر کرنے کا معمول بنا لیں گے تو اِنْ شَاءَ اللهُ عَزَّوَجَلَّ دین و دنیا کی بے شمار برکات حاصل ہوں گی۔ اَللّٰہُ عَزَّوَجَلَّ ہم سب کو عمل کی توفیق عطا فرمائے۔ امین بجاہ النبی الامین صَلَّى اللهُ تَعَالَى عَلَيْهِ وَاٰلِهٖ وَسَلَّمَ

ماخذ و مراجع

نمبر شمار	کتاب	مصنف / مولف
1	قرآن مجید	کلام باری تعالیٰ مکتبۃ المدینہ باب المدینہ کراچی
2	کنز الایمان	اعلیٰ حضرت امام احمد رضا خان، متوفی ۱۳۳۰ھ، مکتبۃ المدینہ باب المدینہ کراچی
3	خزائن العرفان	صدر الافاضل نعیم الدین مراد آبادی، متوفی ۱۳۶۷ھ، مکتبۃ المدینہ باب المدینہ (کراچی)
4	المسند	امام احمد بن محمد بن حنبل، متوفی ۲۴۱ھ دار الفکر، بیروت ۱۴۱۲ھ
5	صحیح البخاری	امام ابو عبد اللہ محمد بن اسماعیل بخاری، متوفی ۲۵۶ھ، دار الکتب العلمیہ
6	سنن ابن ماجہ	امام ابو عبد اللہ محمد بن یزید ابن ماجہ، متوفی ۲۷۳ھ دار المعرفہ، بیروت ۱۴۲۰ھ
7	سنن الترمذی	امام ابو عیسیٰ محمد بن عیسیٰ ترمذی، متوفی ۲۷۹ھ دار الفکر، بیروت ۱۴۱۲ھ
8	موسوعۃ ابن ابی الدنیا	حافظ امام ابو بکر عبد اللہ بن محمد قرظی، متوفی ۲۸۱ھ مکتبۃ العصریہ بیروت ۱۴۲۶ھ
9	المعجم الکبیر	امام ابو القاسم سلیمان بن احمد طبرانی، متوفی ۳۲۰ھ دار احیاء التراث العربی، بیروت ۱۴۲۲ھ
10	حلیۃ الاولیاء	ابو نعیم احمد بن عبد اللہ اصفہانی شافعی، متوفی ۴۳۰ھ دار الکتب العلمیہ، بیروت ۱۴۱۹ھ
11	مرآة المناجیح	حکیم الامت مفتی احمد یار خان نعیمی، متوفی ۱۳۹۱ھ ضیاء القرآن پبلی کیشنز، مرکز الاولیاء لاہور
12	تغییبہ الغافلین	فتویٰ ابو الیث نصر بن محمد سمرقندی، متوفی ۳۷۳ھ دار الکتب العربی، بیروت ۱۴۲۰ھ
13	احیاء علوم الدین	امام ابو حامد محمد بن محمد غزالی، متوفی ۵۰۵ھ، دار صادر، بیروت
14	مکاشفۃ القلوب	امام ابو حامد محمد بن محمد غزالی، متوفی ۵۰۵ھ دار الکتب العلمیہ، بیروت
15	عیون الحکایات	امام عبد الرحمن بن علی ابن جوزی، متوفی ۵۹۷ھ دار الکتب العلمیہ ۱۴۲۳ھ
16	الروض الفائق	شعیب بن عبد اللہ بن سعد، متوفی ۸۱۰ھ دار احیاء التراث العربی، بیروت ۱۴۲۲ھ
17	المستطرف	شہاب الدین محمد بن ابی احمد ابی الفتح، متوفی ۸۵۰ھ دار الفکر بیروت ۱۴۱۹ھ
18	الزهد وقصر الامل	الشیخ اسعد محمد سعید الصاغر جی دار الکتب العلمیہ ۱۴۲۲ھ
19	اتحاف السادة المتقین	سید محمد بن محمد حسین زبیدی، متوفی ۱۲۰۵ھ، دار الکتب العلمیہ، بیروت
20	بیانات عطار یہ	علامہ مولانا محمد الیاس عطار قادری، مکتبۃ المدینہ باب المدینہ کراچی



فہرست

صفحہ نمبر	عنوان	صفحہ نمبر	عنوان
27	تصورِ موت کا طریقہ	1	درد شریف کی فضیلت
32	ہمارے اسلاف اور موت کا تصور	1	قبر کا خوف ناک منظر
32	آخرت کی پہلی منزل	5	عذابِ قبر ظاہر ہونے کی حکمت
33	اُس کا حال کیا ہوگا!	6	عبرت کے مدنی پھول
34	اے نفس کیا چاہتا ہے؟	7	قبر کی پکار
35	دنیا کس لئے ہے؟	9	قبر سانپوں سے بھر گئی
36	آج عمل کا موقع ہے	10	مسلمان اور کافر کی موت کے احوال
36	فانی زندگی میں ابدی زندگی کی تیاری	15	عذابِ قبر حق ہے
37	کالے بچھو	17	حدیث کی شرح
38	موت سے پہلے موت کی تیاری	18	ہمارا کیا بنے گا؟
40	اچھی اچھی نیتیں	21	یہ عبرت کی جا ہے
41	مدنی انعامات	21	ملک الموت کا اعلان
42	ماخذ و مراجع	23	عبرت ناک اشعار
43	فہرست	26	آبادی کدھر ہے؟

دعوتِ اسلامی کی مرکزی مجلس شوریٰ کے نگران حضرت مولانا محمد عمران عطاری سلمہ الہادی کے تحریری بیانات

مطبوعہ وغیر مطبوعہ بیانات

{2}---جنت کی تیاری (صفحات 134)

{1}--- فیضانِ مرشد (صفحات 46)

{4}---وقفِ مدینہ (صفحات 86)

{3}---احساسِ ذمہ داری (صفحات 50)

{6}---مدنی کاموں کی تقسیم کے تقاضے (صفحات 73)

{5}---مدنی کاموں کی تقسیم (صفحات 68)

{8}---سود اور اس کا علاج (صفحات 92)

{7}---مدنی مشورے کی اہمیت (صفحات 32)

{10}---پیارے مرشد (صفحات 48)

{9}---سیرت سیدنا ابوالدرداء رضی اللہ عنہ (صفحات 75)

{12}---فیصلہ کرنے کے مدنی پھول (صفحات 56)

{11}---برائیوں کی ماں (صفحات 112)

{14}---جامع شرائطِ پیر (صفحات 88)

{13}---غیرت مند شوہر (صفحات 48)

{16}---کامل مرید (صفحات 48)

{15}---صحابی کی انفرادی کوشش (صفحات 124)

{18}---امیر اہلسنت کی دینی خدمات (صفحات 480)

{17}---پیر پر اعتراض منع ہے (صفحات 60)

{20}---ہمیں کیا ہو گیا ہے! (116)

{19}---جنت کا راستہ (صفحات 56)

{22}---موت کا تصور (صفحات 44)

{21}---مقصدِ حیات (صفحات 60)

زیر ترتیب تحریری بیانات

{2}---گناہوں کی نحوست

{1}---صدقے کا انعام

سُنَّتِی جہاد میں

اَلْحَمْدُ لِلّٰہِ عَلٰی کُلِّ شَیْءٍ طَلَبِ قِرَانِ و سُنَّتِی کی عالمگیر غیر سیاسی تحریک دعوتِ اسلامی کے جھکے جھکے مدنی ماحول میں بکثرت سُنتیں سیکھی اور سکھائی جاتی ہیں، ہر شہرعات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سُنتوں بھرے اجتماع میں رضائے الہی کیلئے اچھی اچھی سنتوں کے ساتھ ساری رات گزارنے کی مدنی اہمیت ہے۔ عاشقانِ رسول کے مدنی قلوبوں میں یہ ذہنیتِ ثواب سُنتوں کی تربیت کیلئے سفر اور روزانہ کلمہ مدینہ کے ذریعے مدنی انعامات کا رسالہ پُر کر کے ہر مدنی ماہ کے اجدائی دس دن کے اندر اندر اپنے یہاں کے ذمے دار کو متبع کروانے کا معمول بنا لیجئے، اِن شَاءَ اللہ عَزَّوَجَلَّ اِس کی بَرَکات سے پابند سست بننے پڑنا ہوں سے نفرت کرنے اور ایمان کی حفاظت کیلئے گڑھے کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَزَّوَجَلَّ اپنی اصلاح کی کوشش کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قلوبوں“ میں سفر کرتا ہے۔ اِن شَاءَ اللہ عَزَّوَجَلَّ



مکتبۃ الدین
(دہلی)
MC 1286

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 2634

Web: www.dawateislami.net / Email: ilmia@dawateislami.net